

# Naħdmu f'armonija waħda



**Josef Borg**  
President

‘Dalwaqt waslet il-Festa’ hija frazi li tibda tisma’ minn fomm hafna nies hekk kif tkun qed toqrob il-Festa ta’ Marija Bambina. B’dan ikunu jridu jagħmlu referenza għall-preparamenti li jkunu għaddejjin minn hafna żmien qabel, għal attivitajiet li jkunu organizzati mis-socjetà tagħna fl-okkażjoni tal-festa. Hafna huma konxji li dawn l-attivitajiet jinvolvew hidma kbira minn hafna persuni li jikkontribwixxu b’siġhat twal ta’ hidma volontarja barra l-ispejjes kbar li huma meħtieġa biex torganizza programm ta’ attivitajiet fuq medda ta’ hmistax-il gurnata. Is-socjetà tagħna għandha numru sabiħ ta’ persuni li jagħtu s-sehem volontarju tagħhom f’hidmiet diversi u dan ikun apprezzat minn hafna Mellehin billi jikkontribwixxu b’mod finanzjarju.

Bħala President ta’ din is-Socjetà nħoss li l-aktar haġa importanti hija li kulhadd għandu jaħdem f’armonija waħda u b’għan wiehed, dak li dejjem naħdmu fl-aħjar interess tas-socjetà. Diversi attivitajiet u programmi mużikali jkunu organizzati matul is-sena kollha u biex tlaħħaq ma’ dan ir-ritmu ta’ xogħol bilfors irid kollok nies dedikati li lesti jaħdmu f’din l-għaqda.

Huwa tajjeb li jkun hemm taħlita ta’ ideat biex l-affarijiet jitjiebu, isiru aħjar jew ikunu organizzati attivitajiet differenti għax hafna drabi nħossuna aktar komdi li nagħmlu l-istess affarijiet b’certu rutina.

Huwa ta’ sodisfazzjon għaliha li nara l-progress li qed tagħmel il-banda tagħna matul is-snin. Huwa nkoragganti l-fatt li l-attendenza tal-bandisti tal-post għall-kuncerti li jsiru ta’ kull ġimgħa kif ukoll fis-servizzi/programm li tagħmel il-banda qed tkun waħda tajba. Din is-sena erba’ bandisti godda bdew idoqqu mal-banda għall-ewwel darba, wara snin ta’ taħriġ li huwa pprovdut mingħajr flas mill-kazin stess.

Għandna numru ta’ allievi oħrajn li mexjin sew taħriġ tagħhom u jekk ikomplu f’din it-triq ma jdumux ma jkunu parti mill-banda wkoll. Il-kumitat ma jieqaf qatt jagħti l-appoġġ biex il-facilitajiet u t-tagħlim offrut mill-kazin ikomplu jitjiebu, u kien għalhekk li minn fit xhur ’l hawn is-Sur Geoff Thomas beda jagħti taħriġ fis-sessjoni tal-perkussjoni, flimkien mas-Sur Philip Schembri fis-sezzjoni tal-injam u fis-sezzjoni tal-‘brass’ is-Surmast Direttur Anthony Borg.

Dan parti minn riforma li qed nagħmlu ta’ kif inwasslu t-tagħlim mużikali lill-istudenti tagħna b’aktar mod

aġġornat. Geoff u martu Julie ġew joqoġhdu l-Mellieħa fuq bażi permanenti u wkoll ingħaqdu mal-Banda Imperial.

Bħalma huwa pjaċir tiegħi li nara l-progress li qed isir mill-Banda, l-istess irrid nġid għall-Kor Imperial li huwa mmexxi tajjeb hafna minn Mro Shirley Heuller. Il-kor dejjem ta s-sehem tiegħu f’diversi attivitajiet kemm ġewwa l-Mellieħa u anke madwar Malta u dejjem hareġ bl-unuri. Il-kor jagħti kuncerti waħdu u f’okkażjonijiet oħra flimkien mal-banda. Il-kor ukoll qed ikompli jikber b’membri godda u naħseb id-dedikazzjoni tal-membri li jiffurmaw parti mill-kor hija fattur importanti għall-progress u livell għoli ta’ kuncerti li dejjem offra l-Kor Imperial.

Fid-9 ta’ Marzu 2013 saru l-Elezzjonijiet Ġenerali u dawk Lokali. Għan-nom tas-Socjetà nixtieq inwassal l-awguri tiegħi lid-deputati kollha li kienu eletti fil-parlament fuq it-tmax-il distrett li tagħmel parti minnu l-Mellieħa, b’mod speċjali lill-Ministri l-Onor. Evarist Bartolo u l-Onor. Michael Farrugia fil-kariga għda tagħhom. Nifrah lil Dr Anġlu Farrugia li kien maħtur Speaker fil-Kamra tad-Deputati.

L-awguri tagħna jmur lejn il-Kunsill il-Ġdid. Nifrah lis-Sindku s-Sur John Buttigieg u l-Kunsilliera kollha eletti. L-Għaqda Mużikali Imperial bħalma dejjem sar fil-passat ser taħdem id f’id mal-Kunsill għall-ġid komuni tal-Mellieħa. Tajjeb li nringrazzja lis-Sindku u l-Kunsilliera li servew fil-Kunsill Lokali preċedent għall-hidma tagħhom u hawn nixtieq nawgura lill-Onor. Robert Cutajar ex-Sindku li issa kien elett bħala Membru Parlamentari.

Nagħlaq dan il-messaġġ billi nsellem il-memorja tas-Sur Kristinu Borg, bandist mal-banda tagħna kif ukoll tas-Sur Charles Hiher, membru li serva fil-kariga ta’ Vici President għal numru ta’ snin, li hallewna matul din is-sena. Niftakru wkoll f’hafna hbieb oħrajn li hallewna matul din is-sena u niftakru fihom fit-talb tagħna. Hajr speċjali jmur lejn shabi tal-Kumitat Direttivi, Kumitat Nisa, Grupp taz-Żgħazagh, Surmast Direttur, Għalliema tal-Allievi, Direttriċi tal-Kor, shabi bandisti u membri tal-Kor għall-hidma kbira tagħkom, lin-nisa u l-irġiel tagħna għall-appoġġ u l-paċenzja tagħhom, lill-membri u benefatturi tal-appoġġ tagħhom. Jalla flimkien bħala familja waħda nkomplu naħdmu halli dejjem inkabbru u mmexxu ’l quddiem l-għaqda tant għaziza għalina, l-Għaqda Mużikali Imperial.

Nawgura l-Festa ta’ Marija Bambina lil kulhadd b’mod speċjali lil dawk kollha li minhabba raġuni jew oħra ma jistgħux jiċcelebraw il-festa fizikament magħna.